



## سوال

(47) نماز جنازہ میں تکبیر اولیٰ کے ساتھ رفع یدین کرنا

## جواب

السلام علیکم ورحمۃ اللہ وبرکاتہ

کیا نماز جنازہ میں تکبیر اولیٰ کے ساتھ ہی رفع یدین کرنی چاہیے یا باقی تکبیرات کے ساتھ بھی۔ اس کے بارے میں صحیح موقف کیا ہے؟

## الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

نماز جنازہ میں تکبیرات کے ساتھ عدم رفع یدین کے مستغرق کوئی صحیح مرفوع روایت موجود نہیں البتہ بعض موقوف صحیح روایات میں جنازہ کی ہر تکبیر کے ساتھ رفع یدین کرنا ثابت ہے۔ جو لوگ صرف پہلی تکبیر کے ساتھ رفع یدین کرنے کے قائل ہیں وہ درج ذیل دو روایتیں پیش کرتے ہیں۔

(عن ابی ہریرۃ رضی اللہ عنہ ان رسول اللہ صلی اللہ علیہ وسلم کبر علی جنازۃ فرغ یدہ فی اول تکبیرۃ ووض یدہ فی علی المری)

(جامع الترمذی، کتاب الجنائز، باب ماجاء فی رفع یدین علی الجنائز (1077) سنن الدار قطنی (1813) السنن الکبریٰ للبیہقی 4/38 طبقات الاصبھانیین لابن الشیح ص:

262 بحوالہ احکام الجنائز للالبانی ص: 147)

"ابو ہریرۃ رضی اللہ عنہ سے روایت ہے کہ بلاشبہ رسول اللہ صلی اللہ علیہ وسلم نے جنازے پر تکبیر کسی پہلی تکبیر کے ساتھ رفع یدین کیا اور دائیں ہاتھ کو بائیں ہاتھ پر رکھا۔ یہ روایت ضعیف ہے اس میں تین علتیں ہیں۔"

یحییٰ بن یعلیٰ الاسلامی القظوانی کے بارے میں امام بخاری فرماتے ہیں: مضطرب الحدیث۔ امام یحییٰ بن معین فرماتے ہیں۔ لیس بشئ محض ہیج ہے۔ امام ابو حاتم فرماتے ہیں ضعیف الحدیث ہے قوی نہیں ہے۔ امام ابن عدی فرماتے ہیں شیعہ میں سے کوئی ہے۔ امام بزار فرماتے ہیں اسانید میں غلطیاں کرتا ہے۔ امام ابن حبان فرماتے ہیں ثقہ راویوں کے نام سے منقول روایات بیان کرتا ہے۔ میں نہیں جانتا کہ یہ قلب اس سے واقع ہوا ہے یا اس سے بیان کرنے والے راوی ابو ضرار بن صروان دونوں نے جو روایتیں بیان کی ہیں۔ ان سے بچنا واجب ہے۔

(تہذیب التہذیب 6/192، المغنی فی الضعفاء 2/533، کتاب الضعفاء والمترکین 3/206، لابن الجوزی میزان الاعتدال 4/415، الکامل فی الضعفاء الرجال 7/2688، الکاشف 2/379، تقریب، ص: 380) امام ابن القطان الفاسی نے بھی اس روایت کے ضعیف ہونے کی ایک وجہ یحییٰ بن یعلیٰ الاسلامی البوزکری القظوانی کو قرار دیا ہے (بیان الوهم والایہام 3/421)



دوسری علت یحییٰ بن یعلیٰ الاسلمی کا استاذ ابو فروہ یزید بن سنان ہے۔ امام احمد بن حنبل، امام یحییٰ بن معین، امام علی بن الدینی، امام ابو حاتم، امام ابو داؤد، امام نسائی، امام دارقطنی، امام جوزجانی، امام ابو زرعة رازی، ازدی، امام حاکم اور عقیلی نے اسے ضعیف اور متروک الحدیث قرار دیا ہے۔

(تخصیص 212'6/211، المغنی فی الضعفاء 2/538، میزان الاعتدال 4/427، تقریب 282، کتاب الضعفاء والمتروکین لابن الجوزی 3/210)

تیسری علت یہ ہے کہ اس کی سند میں امام زہری "عن" سے روایت کرتے ہیں اور یہ مدلس ہیں۔ مدلس کا عنعنہ مردود ہے لہذا ان تین علل کی وجہ سے مذکورہ روایت صحیح نہیں ہے۔ اس سلسلے میں اس روایت کا ایک شاہد عبداللہ بن عباس رضی اللہ عنہ سے بھی بایں الفاظ پیش کیا جاتا ہے۔

(ان رسول اللہ صلی اللہ علیہ وسلم کان یرفع علی ابیہ فی اول تکبیرة ثم لا یعود)

(سنن الدار قطنی، کتاب الجنائز (1814) الضعفاء الکبیر للعقلمی 3/449، تحفہ الاحوذی 4/191)

"بے شک رسول اللہ صلی اللہ علیہ وسلم جنازے پر پہلی تکبیر میں رفع یدین کرتے تھے پھر نہیں کرتے تھے۔"

اس کی سند میں الفضل بن السکن الکوفی ہے جس کے بارے میں امام ذہبی فرماتے ہیں۔ یہ غیر معروف ہے۔ امام دارقطنی نے اسے ضعیف قرار دیا ہے۔

(المغنی فی الضعفاء 2/191)

مذکورہ بالا توضیح سے معلوم ہوا کہ عدم رفع یدین والی روایات درست نہیں ہیں۔

حافظ ابن حجر عسقلانی فرماتے ہیں:

روی الدار قطنی من حدیث ابن عباس وابی ہریرة ان النبی صلی اللہ علیہ وسلم کان اذا صلی علی ابیہ فی اول تکبیرة ثم لا یعود و اسنادہما ضعیفان ولا یصح فیہ شیء

(التلخیص الجبیر 2/333، دار الکتب العلمیہ، بیروت)

"دارقطنی نے عبداللہ بن عباس اور ابو ہریرة رضی اللہ عنہما سے روایت کی ہے کہ بلاشبہ نبی کریم صلی اللہ علیہ وسلم جب نماز جنازہ ادا کرتے تو پہلی تکبیر میں رفع یدین کرتے تھے پھر نہیں کرتے تھے ان دونوں کی سند میں ضعیف ہیں اور اس کے متعلق کوئی صحیح روایت موجود نہیں۔"

اب رہیں نماز جنازہ میں ہر تکبیر کے ساتھ رفع یدین کرنے کی روایات۔ اس کے بارے میں عبداللہ بن عمر رضی اللہ عنہ سے ایک مرفوع روایت مروی ہے جس کی تفصیل درج ذیل ہے۔

روی عن یحییٰ الجوزی ثنا صیب بن محمد بن عباد بن صیب ثنا عبد اللہ بن محمد بن عمار بن عثمان بن عفان عن ابن عمر ان رسول اللہ صلی اللہ علیہ وسلم کان یرفع یدیه عند تکبیر فی کل صلاة علی الجنائز

(طبرانی اوسط (8412) 6/191، مجمع البحرین فی زوائد المعجمین 2/217 (1282) مجمع الزوائد (4154) 3/137)

عبداللہ بن عمر رضی اللہ عنہ بیان کرتے ہیں کہ رسول اللہ صلی اللہ علیہ وسلم ہر نماز میں اور جنازوں پر تکبیر کے وقت رفع یدین کیا کرتے تھے، لیکن اس روایت کی سند انتہائی ضعیف ہے۔ اس میں کئی ایک علل ہیں۔



1- امام طبرانی کے اسناد موسیٰ بن عیسیٰ الجوزی کے حالات نہیں ملے۔

2- موسیٰ بن عیسیٰ کا اسناد صہیب بن محمد بن عباد بھی مہول ہے۔

3- عباد بن صہیب البصری متروک ہے۔

(المغنی فی ضعفاء الرجال 1/514 تقریب ص: 197) امام بخاری سے منکر الحدیث قرار دیتے ہیں۔ (تہذیب 250/3/251) اور امام بخاری جسے منکر الحدیث قرار دیں اس سے روایت لینا جائز نہیں۔ (میزان 1/2)

لہذا یہ سند تو انتہائی ضعیف ہے البتہ امام دارقطنی نے بطریق:

(عمر بن شیبہ حدیثا یزید بن ہارون عن یحییٰ بن سعید عن نافع عن ابن عمر ان النبی صلی اللہ علیہ وسلم کان اذا صلی علی الجنائز رفع یدیه فی کل تکبیرۃ واذا انصرف سلم) (علل الدارقطنی بحوالہ نصب الراية التعلیق المغنی 2/275)

"عبداللہ بن عمر سے مروی ہے کہ نبی کریم صلی اللہ علیہ وسلم جب نماز جنازہ ادا کرتے تو ہر تکبیر میں رفع یدین کرتے تھے اور جب پھیرتے تو سلام کہتے تھے۔ اس کے بعد فرمایا ہے۔"

(بکدارفہ عمر بن شہ وخالفہ جماعہ فروود عن یزید بن ہارون موقوفاً و هو الصواب)

اسی طرح عمر بن شہب نے اسے مرفوع بیان کیا ہے اور ایک جماعت نے اس کی مخالفت کی ہے انہوں نے یزید بن ہارون سے اسے موقوف روایت کیا ہے اور یہی درست ہے۔ (نصب الراية 2/285، التلخیص الجبیر 1/333 ط جدید)

یزید بن ہارون کی یحییٰ بن سعید سے روایت کرنے میں ثقات کی ایک جماعت نے متابعت کی ہے بعد نے متابعت تمام اور بعض نے متابعت قاصرہ۔ جس کی تفصیل حسب ذیل ہے۔

1- امام بخاری فرماتے ہیں:

(قال احمد بن یونس حدیثا زہیر بن سعید ان نا فاخرہ ان عبداللہ بن عمر کان اذا صلی علی الجنائز رفع یدیه)

(جزء رفع یدین (111) ص 195 مع جلاء العینین)

احمد بن یونس نے کہا ہمیں زہیر نے حدیث بیان کی اس نے کہا ہمیں یحییٰ بن سعید نے حدیث بیان کی بے شک نافع نے اسے خبر دی بلاشبہ عبداللہ بن عمر جب نماز جنازہ ادا کرتے تو رفع یدین کرتے تھے۔ یہ اسناد انتہائی صحیح ہے اور شیخین کی شرط پر ہے اس میں زہیر بن معاویہ بن کدنج ثقہ اور شہب نے یزید بن ہارون کی متابعت تمام کر رکھی ہے۔

2- امام ابو بکر بن ابی شیبہ فرماتے ہیں:

(حدیثا ابن فضل عن یحییٰ بن سعید عن نافع عن ابن عمر ان کان رفع یدیه مع کل تکبیرۃ علی الجنائز)

(المصنف، کتاب الجنائز، باب یرفع یدیه فی التکبیر علی الجنائز، ص 2/181 دار الفکر، بیروت)



عبداللہ بن عمر رضی اللہ عنہ جنازے پر بہر تکبیر کے ساتھ رفع یدین کرتے تھے۔ اس روایت میں محمد بن فضیل ثقہ نے یزید بن ہارون کی متابعت تمامہ کر رکھی ہے۔

3- امام بخاری فرماتے ہیں :

(حدیث علی بن عبداللہ ثنا عبداللہ بن ادریس قال سمعت عبد اللہ بن ادریس قال سمعت عبد اللہ بن ادریس عن ابن عمر رضی اللہ تعالیٰ عنہما انہما رفع یدین فی کل تکبیرۃ علی الجنازۃ واذا قام من الرکعتین) (جزء رفع الیدین (160) ص 195 مع جلاء العینین)

عبداللہ بن عمر جنازے پر بہر تکبیر کے ساتھ رفع یدین کرتے اور جب دو رکعتوں سے اٹھتے تو پھر بھی رفع یدین کرتے تھے، عبداللہ بن ادریس کی یہی روایت ابن ابی شیبہ کتاب الجنائز 3/180 ط دار الفکر بیروت بیہقی 4/44 میں بھی موجود ہے۔

4- امام بخاری فرماتے ہیں :

(حدیث محمد بن عرعرة ثنا جریر بن ہازم قال سمعت نافعا قال کان ابن عمر رضی اللہ تعالیٰ عنہما اذا کبر علی الجنازۃ رفع یدین)

(جزء رفع الیدین (109) ص: 194 مع جلاء العینین)

عبداللہ بن عمر جب جنازہ پر تکبیر کہتے تو رفع یدین کرتے تھے۔

5- امام عبدالرزاق اہل جزیرہ کے ایک آدمی سے نقل کرتے ہیں اس نے کہا :

(سمعت نافعا یحدیث ان ابن عمر کان یرفع فی التکبیرات الاربع علی الجنازۃ) (عبدالرزاق 2/270 (6360)

نافع بیان کرتے ہیں کہ ابن عمر رضی اللہ عنہ جنازہ پر چار تکبیروں میں رفع یدین کرتے تھے۔

6- اسی طرح امام شافعی نے کتاب الام 1/240 میں اور امام بیہقی نے معرفۃ السنن والآثار 2/26 میں شافعی کے طریق سے محمد بن عمر عن عبداللہ بن عمر بن حفص عن نافع عن ابن عمر اس روایت کو بیان کیا ہے۔

لیکن اس کے سند میں امام شافعی کا استاذ محمد بن عمر الواقدی کذاب اور اس کا استاذ عبداللہ بن عمر العمری ضعیف ہے۔ لیکن اوپر ذکر کردہ پہلے چاروں طرق کے تمام روایات ثقہ و صدوق ہیں۔

اس لئے یہاں ان کا ضعف مضر نہیں۔ مذکورہ بالا توضیح سے معلوم ہوتا ہے کہ یزید بن ہارون کی متابعت کئی ثقہ راویوں نے اس روایت کو موقوف بیان کرنے میں کی ہے اور یزید بن ہارون سے ایک جماعت نے اس حدیث کو موقوف بیان کیا ہے اور عمر بن شہب نے یزید بن ہارون سے اسے مرفوع بیان کیا۔

علامہ شیخ عبدالعزیز بن باز رحمہ اللہ امام دارقطنی کی بیان کردہ علت کے بارے میں فرماتے ہیں :

(والاظہر عدم الالتفات الی ہذہ العلل لان عمر الذکور ثقہ فیتقبل رفقہ لان دلت زیادۃ من الشہوہی مقبولۃ علی المراجیح عند ائمہ الحدیث ویحون دلت دلیل علی شرعیہ رفع الیدین فی تکبیرات الجنازۃ، واللہ اعلم)

(تعلیق علی فتح الباری 3/190، ط دار المعرفۃ، بیروت)



"اس علت کی طرف توجہ نہ کرنا، ظاہر ترین ہے۔ اس لئے کہ عمر ثقہ راوی ہے اس کا مرفوع بیان کرنا قبول کیا جائے گا کیونکہ یہ ثقہ راوی کی زیادت ہے اور آئمہ حدیث کے نزدیک راجح مسلک کے مطابق زیادت ثقہ قبول کی جاتی ہے اور تکمیرات جنازہ میں رفع یدین کی مشروعیت کی یہ دلیل ہوگی، واللہ اعلم۔"

عمر بن شہبہ جس نے اس حدیث کو مرفوع بیان کیا ہے۔ امام ابن ابی حاتم فرماتے ہیں: (ہو صدوق صاحب عربیۃ وادب) یہ صدوق عربیت وادب والا ہے۔

امام دارقطنی فرماتے ہیں یہ ثقہ ہے۔ امام ابن حبان نے اسے کتاب الثقات میں درج کر کے مستقیم الحدیث قرار دیا ہے۔ خطیب بغدادی نے اسے ثقہ اور سیر اور لوگوں کے حالات کا عالم کہا ہے۔ مرزبانی نے معجم الشعراء میں اسے ادیب، فقیہ واسع الروایۃ اور صدوق وثقہ لکھا ہے۔ مسلم نے بھی اسے ثقہ کہا ہے۔

محمد بن سہل نے اسے صدوق و ذکی قرار دیا ہے۔

(تخذیب 289'4/290، تاریخ بغداد 11/208، البحر والتعدیل 6/116، تخذیب الاسماء واللغات للنووی 2/17، کتاب الثقات 8/446)

امام ابو ذہبی فرماتے ہیں ثقہ ہے۔ (الکاشت 2/23 تذکرہ الحفاظ 2/77)

امام ابو حاتم رازی فرماتے ہیں: (صدوق)

(البحر والتعدیل 6/116)

علامہ ابن العماد الخلیلی فرماتے ہیں:

(الحافظ العلامة الانجباری الشیخ) (شذرات الذهب 2/146)

اس تفصیل سے معلوم ہوا کہ عمر بن شہبہ الجعفی باتفاق آئمہ محدثین صدوق وثقہ راوی ہے اور زیادت ثقہ قابل قبول ہوتی ہے۔ جب کسی حدیث کو بعض آئمہ مرفوع اور بعض موقوف روایت کریں تو اصول حدیث کی رو سے مرفوع کا حکم لگایا جاتا ہے۔

امام نووی فرماتے ہیں:

"الصحيح على الصواب الذي عليه الفضلاء والاصوليين ومحققو الحديث ان ادراوى الحديث مرفوعا وموقفا او موصولا ومرسلا بحكم بالرفع والوصل لانها زيادة تثبت سواء كان الرفع والوصل اكثر او اقل في المحفظ والعدد"

(شرح صحيح مسلم 1/256)

"صحيح بلکہ خالص حق بات یہ ہے جس پر فقہاء اصولیین اور محقق محدثین متفق ہیں کہ جب کوئی حدیث مرفوع اور موقوف روایت کی گئی ہو یا موصول اور مرسل بیان ہوئی ہو تو مرفوع اور موصول کا حکم لگایا جائے گا اس لئے کہ وہ ثقہ راوی کی زیادت ہے نواہ مرفوع اور موصول بیان کرنے والے حفظ اور تعداد میں زیادہ ہوں یا کم۔"

اسی طرح ایک مقام پر امام دارقطنی کے مسلم پر استدراک کا جواب دیتے ہوئے فرماتے ہیں:

(وہذا الذي استدرکه بناء على القاعده المعروفة واكثر المحققين انه اذا تعارض في روايه بالحديث وقت ورفخ او ارسال واتصال حكموا بالوقت والارسال وهي قاعدة مصغره من قولهم لا تصح طريقه الاصوليين والفتاوى والبحارى ومسلم ومحققى الحديث ان حكم بالرفع والاتصال لانها زيادة ثقہ)



شرح صحیح مسلم 1/282 (صحیح مسلم 1/281 میں مخزمہ بن بکیر عن ابیہ عن ابی بردہ عن ابیہ عن النبی صلی اللہ علیہ وسلم پر استدراک کرتے ہوئے امام دارقطنی نے کہا ہے کہ مخزمہ بن بکیر کے علاوہ اسے کسی نے مسند ابیان نہیں کیا محدثین کی ایک جماعت نے ابو بردہ کا قول روایت کیا ہے۔

اس کا جواب دیتے ہوئے امام نووی فرماتے ہیں۔ یہ استدراک امام قطنی نے اپنے معروف قاعدہ اور اکثر محدثین کے مطابق کیا ہے کہ جب حدیث کی روایت میں موقوف و مرفوع یا مرسل و موصول ہونے میں تعارض واقع ہو تو اس پر موقوف و مرسل ہونے کا حکم لگاتے ہیں۔ یہ قاعدہ ضعیف و ممنوع ہے حالانکہ صحیح طریقہ اصولیین فقہاء امام بخاری، امام مسلم اور محقق محدثین کا یہ ہے کہ روایت کے مرفوع اور موصول ہونے کا حکم لگایا جائے گا اس لئے کہ یہ زیادت ثقہ ہے۔

اسی طرح امام نووی امام دارقطنی کے صحیح مسلم پر اعتراض کا جواب دیتے ہوئے 1/472 اور 2/40 میں یہی قاعدہ ذکر کرتے ہیں۔ اس سے معلوم ہوتا ہے کہ امام دارقطنی ایسی دلیل ذکر کر دیتے ہیں جو حقیقت میں حدیث میں جرح و قدح کا باعث نہیں ہوتیں اور جنازے میں تکبیرات کے ساتھ رفع یدین والی علت بھی اس قبیل سے ہے۔ مرفوع و موقوف میں تعارض کی صورت میں مرفوع کا حکم لگانے کا یہی قاعدہ خطیب البغدادی نے

(الکتاب فی علم الروایۃ باب التعلیل فیما روی عن الاخبار مرسل و مستطامل مثبت و سجد العمل بہ ام لا)

1 ص 411 میں، حافظ عراقی نے الفیۃ الحدیث اور اس کی شرح فتح المغنیث ص 77 میں اسی طرح، فتح المغنیث للسخاوی 1/189 المقنع فی علوم الحدیث لابن الملتقی ص 151، بیہقی 7/108 التبصرۃ والتذکرۃ للحافظ زکریا انصاری 1/174، فتح الباقی ص 160، الاعتبار للغازی ص 11 ط آخری ص 17 الوجہ الحادی والعشرون، کتاب القراءۃ للمیسیقی ط قدیم ص 55 ط جدید ص 69، طفر الامانی لعبد الحئی لکھنوی ص 367، تحقیق دکتور تقی الدین ص 332، تحقیق ابو نوحہ 333 مولانا عبد الحئی لکھنوی نے تو یہاں پر موقوف کو حکما مرفوع قرار دیا ہے۔ قواعد فی علوم الحدیث از ظفر احمد تھانوی ص 118 تا 123، احسن الکلام از سرفراز صفدر دہلوی، 1/282'285'322'324'350'358'359'360، ملا علی قاری مرآة 4/166، نصب الرایۃ 2/84، الجوہر النقی 2/173 بحوالہ فقہ الفقہ ص 254 ص 255، از ابو یوسف محمد شریف کوٹلوی بریلوی)

مذکورہ بالا توضیح سے یہ بات عیاں ہو جاتی ہے کہ عبداللہ بن عمر رضی اللہ عنہ کی یہ روایت مرفوعاً و موقوفاً صحیح اسانید کے ساتھ مروی ہے جس سے جو نماز جنازہ میں تکبیرات کے ساتھ رفع الیدین کرنا ثابت ہے۔ عبداللہ بن عباس رضی اللہ عنہ سے بھی نماز جنازہ میں تکبیرات کے ساتھ رفع یدین کرنا ثابت ہے۔ حافظ ابن حجر عسقلانی فرماتے ہیں:

(وقد صحیح عن ابن عباس انہ کان یرفع یدیه فی تکبیرات الجنائزۃ رواہ سعید بن منصور)

(التلخیص الجبیر، کتاب الجنائز 1/333 ط جدید)

"عبداللہ بن عباس سے صحیح ثابت ہے کہ وہ تکبیرات جنازہ میں رفع یدین کیا کرتے تھے اسے سعید بن منصور نے روایت کیا ہے۔"

حنفی حضرات کو یہاں بالخصوص اپنا یہ قاعدہ یاد رکھنا چاہیے کہ جب راوی حدیث کا عمل یا فتویٰ اس کی روایت کے خلاف ہو تو راوی حدیث کی روایت کا اعتبار نہیں کیا جاتا اس کے عمل یا فتویٰ کو لیا جاتا ہے۔

جیسا کہ نور الانوار ص 275 مطبوعہ محمد سعید اینڈ سز کرچی، الحسامی ص 76 قواعد فی علوم الحدیث ص 202 کتاب التتبع ص 354 النامی ص 151'152 وغیرہ کتب اصول فقہ حنفیہ میں تصریح موجود ہے لہذا احناف کو اپنے اصول و قواعد کے لحاظ سے یہاں عبداللہ بن عباس رضی اللہ عنہ کی روایت ترک کر کے ان کے عمل کو اپنانا چاہیے۔

لیکن افسوس سے کہنا پڑتا ہے کہ احناف کا کوئی اصول نہیں یہ کسی فقہی جزئی کے دفاع کے لئے ایک قاعدہ وضع کرتے ہیں تو دوسرے مقام پر اسے اپنے خلاف پا کر چشم پوشی کر لیتے ہیں۔

بہاء اللہ



امام ترمذی نے نماز جنازہ میں رفع یدین کے متعلق لکھا ہے کہ :

(فری اکثر اہل العلم من اصحاب النبی صلی اللہ علیہ وسلم وغیرہم ان رفع الیدین فی کل تکبیرۃ علی الجنائزہ و یقول ابن المبارک والشافعی و احمد واسحاق) (ترمذی ج 2/190)

اکثر اہل علم صحابہ کرام اور ان کے علاوہ کے نزدیک نماز جنازہ میں ہر تکبیر کے ساتھ رفع یدین کرنا چاہیے اور یہی قول عبداللہ بن مبارک، امام شافعی، امام احمد اور امام اسحاق بن راہویہ کا ہے۔ پھر فرماتے ہیں۔ بعض اہل علم نے کہا ہے صرف پہلی مرتبہ ہی رفع یدین کرے یہ قول سفیان ثوری اور اہل کوفہ کا ہے۔

علاوہ ازیں قیس بن ابی حازم (جزء رفع یدین (112) عبدالرزاق (470'3/469، ابن ابی شیبہ 2/180 نافع بن جبرئیل (114) عمر بن عبدالعزیز جزء رفع یدین (115) ابن ابی شیبہ 3/180 بیہقی 4/44 ابو رجاہ العطاروی الکئی اللدولابی (2/143) مکحول جزء رفع یدین (116) زہری جزء رفع یدین (118) عبدالرزاق 3/469، امام عبدالرزاق کا بھی یہی موقف ہے (ایضاً) حسن بصری (جزء رفع یدین (122) بیہقی 4/44، انس، عروہ بن زبیر، سعید بن المسیب، محمد بن سیرین (بیہقی 4/44 التلخیص الجبر 1/233، کتاب الام 1/271)

جیسے سلف صالحین رحمہم اللہ اجمعین سے نماز جنازہ کی تمام تکبیرات کے ساتھ رفع یدین کرنا ثابت ہے اسی طرح کئی حنفی علماء کرام بھی تکبیرات جنازہ میں رفع یدین کے قائل ہیں۔ علامہ سرخسی فرماتے ہیں :

(و کثیر من ائمہ بلخ اختیاروا رفع الید عند کل تکبیر و ینہما)

(البسوط 2/64)

کثیر ائمہ بلخ نے نماز جنازہ میں ہر تکبیر کے ساتھ رفع یدین کو اختیار کیا ہے۔ مولانا عبدالحی لکھنوی سے جب اس مسئلہ کے بارے پوچھا گیا تو انہوں نے جواب دیا۔ "بخاری نے کتاب رفع الیدین میں نافع سے روایت کی ہے کہ ابن عمر جب نماز جنازہ پڑھتے تو تکبیر کہتے اور رفع الیدین کرتے نیز انہی سے روایت ہے کہ انہوں نے فرمایا: جنازہ کی تکبیروں میں رفع الیدین کیا جائے اور موسیٰ سے روایت ہے کہ میں نے ابان بن عثمان کو نماز جنازہ پڑھتے دیکھا وہ پہلی تکبیر میں رفع یدین کرتے اور اسی طرح قیس بن ابی حازم، عمر بن عبدالعزیز، مکحول، وہب بن نبیہ، زہری، ابراہیم نخعی اور حسن سے روایت ہے۔"

(مجموعہ فتاویٰ 3/272) اسی طرح ان کی کتاب عمدۃ الرعاۃ 1/253 ملاحظہ ہو۔ بحوالہ مسلک احناف اور مولانا عبدالحی لکھنوی از محقق العصر مولانا ارشاد الحق اثری حفظہ اللہ۔

حدامہ عنذی واللہ اعلم بالصواب

## آپ کے مسائل اور ان کا حل

جلد 3 - کتاب الجنائز - صفحہ 215

محدث فتویٰ